



**TRIBUNAL GHALL-INVESTIGAZZJONI TA` INGUSTIZZJI
IMHALLEF
ONOR. C. FARRUGIA SACCO B.A., LL.D.**

Rikors Numru: 723/97

Carmel Tonna

vs

Korporazzjoni Telemalta u
b' digriet tat-22 ta'
Settembru 1999 Maltacom
plc bhala successur tal-istess

Illum 13 ta' Novembru, 2001.

It-Tribunal,

RIKORS:

Ra r-rikors li bih ir-rikorrent wara li ppremetta illi bejn id-9 ta' Mejju 1987 u l-15 ta' Mejju 1995, u b'mod aktar preciz fi jew ghall-habta ta' April 1990 huwa sofra ingustizzja meta saret jew inghatat bi pregudizzju ghall-istess rikorrent, distinzjoni eskluzjoni jew preferenza indebita u dan billi r-rikorrent gie mcahhad milli jinghata promozzjoni ghall-grad ta' Administrative Officer u kif ukoll dak ta' Administrative Assistant mal-istess

Korporazzjoni intimata, meta kelli l-esperjenza, kwalifikasi u l-kwalitajiet kollha necessarji sabiex jinghata wahda minn dawn il-promozzjonijiet.

Illi l-fatti tal-kaz kieni fil-qosor kif gej: Ir-rikorrent gie mpjegat mal-Korporazzjoni intimata f'Mejju tas-sena 1978. F'Lulju tas-sena 1980 huwa gie appuntat Clerk I. Fl-ewwel (1) ta' Ottubru 1986 huwa nhatar Ufficial Ezekuttiv. F'Gunju tas-sena 1989, huwa applika ghall-promozzjoni ghall-grad ta' Administartive Assistant u kif ukoll ghal grad ta' Administrative Officer rispettivamente. Wara li gie soggett ghal process ta' ezaminazzjoni li, kif ser jirrizulta waqt is-smiegh tal-kawza kien process mill-aktar irregolari, inkonsistenti u diskriminatorju, huwa ma nghata ebda wahda minn dawn il-promozzjonijiet, liema promozzjonijiet minflok inghataw lil persuni ohra li fosthom kien hemm impjegati li ma kellhomx il-hila, kwalifikasi u l-kwalitajiet li kelli r-rikorrent, ghall-finijiet ta' dawn il-karigi rispettivi u ohrajn li addirittura lanqas biss kieni eligibbli sabiex japplikaw ghalihom.

Illi huwa kien bi hsiebu jgib sabiex isostni l-ilment tieghu lix-xhieda murija fl-elenku anness li jindika ghar-rigward ta' kull xhud dawk il-fatti li r-rikorrent kien bi hsiebu jgib prova dwarhom bix-xhieda taghhom;

Għaldaqstant ir-rikorrenti talab lil dan it-Tribunal li jisma' u jiddeciedi dwar dan l-ilment skond l-Att ta' 1-1997 dwar it-

Tribunal ghall-Investigazzjoni ta' Ingustizzji u jinghata rimedju billi jigi ordnat:

- 1) Illi r-rikorrent jinghata l-promozzjoni ta' Administrative Officer jew dik ta' Administrative Assistant u s-seniority rispettiva tal-grad fih promoss b'sehh minn Gunju 1987 skond kif kienu intizi li jkunu applikabbi l-imsemmija promozzjonijiet u konsegwentament jigi aggustat il-grad u/jew l-iskala prezenti tieghu;
- 2) Illi jigi mhallas lir-rikorrent dik is-somma li dan it-Tribunal joghgbu jillikwida, liema somma tirraprezenta d-differenza flammont ta' dhul bhala income u beneficci ohra li huwa ma hax u danni ohra minnu sofferti minhabba tali ingustizzja;
- 3) Jew inkella jekk dawn it-talbiet ma jistghux jintlaqghu, li jigi ordnat li jithallas lir-rikorrenti kumpens f'ammont ta' Lm5000, jew somma ohra li dan it-Tribunal joghgbu jiffissa.

Ra l-elenku tax-xhieda tar-rikorrent u mad-dokumenti esebiti.

ECCEZZJONIJIET:

Ra r-risposta tas-socjeta` intimata li eccepier:

1. Illi l-korporazzjoni cahdet li ghamlet xi ingustizzja b'rizultat ta' xi distinzjoni, eskluzjoni jew preferenza indebita mar-rikorrent jew li cahditu minn promozzjoni li kien haqqu.

2. Illi s-sejha ghall-applikazzjonijiet ghall-gradi ta' Administrative Officer u Administrative Assistant kienet harget fit-23 ta' Gunju 1989. Ir-rikorrent kien applika ghaz-zewg gradi pero' ma kkwalifikax u ghalhekk ma setghax jintaghzel.
3. Illi fil-kaz tal-grad ta' Administrative Officer minn massimu ta' 100 marka r-rikorrent gab 44 marka. Dawn kienu mqassmin hekk: 5 minn 10 marki ghas-snin ta' servizz; 10 minn 25 marka ta' l-esperjenza; 8 minn 25 marka ghal kwalifikasi; 12 minn 20 marka ghall-personalita'/sezzjoni prezenti; 5 minn 10 marki ghall-sezzjonijiet ohra; u 4 minn 10 marki ghal taghrif generali.
4. Illi fil-kaz tal-grad ta' Administrative Assistant minn massimu ta' 100 marka r-rikorrent gab 48 marka. Dawn kienu mqassmin hekk: 5 minn 10 marki ghas-snin ta' servizz; 14 minn 25 marka ta' l-esperjenza; 8 minn 25 marka ghal kwalifikasi; 12 minn 20 marka ghall-personalita'/sezzjoni prezenti; 5 minn 10 marki ghal sezzjonijiet ohra u 4 minn 10 marki ghal taghrif generali.
5. Illi dwar l-allegazzjoni ta' irregolaritajiet, inkonsistenzi u diskriminazzjoni fil-process ta' ezaminazzjoni, ir-rikorrent irid jipprova l-allegazzjonijiet tieghu u l-korporazzjoni rriservat li twiegeb ghal dawn l-allegazzjonijiet meta jigu specifikati ahjar.
6. Ghaldaqstant il-korporazzjoni talbet li dan it-Tribunal joghgbu jichad it-talb tar-rikorrent. Bl-ispejjez kontra tieghu.

Ra l-elenku tax-xhieda tas-socjeta` intimata.

Ra l-atti kollha tal-kawza.

Sema' lix-xhieda bil-gurament.

Sema' l-abili difensuri.

PROVI:

Ikkunsidra

Illi Carmel Tonna pprezenta affidavit [fol 45-61] u semma l-kwalifikasi li kellu – O Level fil-Malti u fir-Religion.

Fir-rapport tal-Kummissjoni ta' l-Appelli dwar Promozzonijiet datat it-28 ta' Frar 1991 (Esebit bhala Dokument A) issemme bosta nkonsistenzi dwar kif twettaq il-process ta' dawn il-promozzonijiet - fosthom issemma li nies li kienu għadhom 'on probation' hadu punti ferm aktar fejn kellu x'jaqsam 'seniority' minn ohrajn li kellhom hafna snin ta' servizz fil-korporazzjoni. Saret referenza għat-Tezi ghall-Universita' ta' Raymond Fava; dan kien fetah kawza fil-qrati Civili dwar il-fatti li f'dan l-istess process ta' promozzonijiet hu ma kienx inhatar Welfare Officer. L-istess Kummissjoni ta' l-Appelli dwar Promozzonijiet hass li f'paragrafu 4 tar-rapport tieghu kellu jikkumenta dan li gej:

"Without, in any way, wanting to enter into the merits of any injustices relating to Telemalta promotions in 1986/87, this Commission is of the view that any exercise for the purpose of implementing the collective recommendations of the injustices'

commission as contained in the attachments to the letters dated 26th October 1988 and 2nd February 1990 from the Prime Ministers' Office should have been restricted necessarily to the 1986/87 field of candidates rather than being thrown wide open to all comers which the provisions of the 1989 circulars calling for applications obviously imply.”

Għalhekk sostna li l-applikazzjonijiet tieghu għall-hatra ta' Administrative Officer u għal dik ta' Administrative Assistant ma gewx ikkonsidrati b'mod serju.

Semma li l-artiklu 15 tal-Ftehim Kollettiv għas-snin 1/10/86 sat-30/9/89 jghid “*In the making of promotions and/or in the filling of vacancies, the Corporation considers the requirements of the job and the merit, qualifications, aptitude, experience and seniority of those being considered for promotion or the filling of vacancies.*

Hass li s-Selection Board ma mexiex skond il-kriterji stabbiliti f'dan il-ftehim. Dawn hassew li kellhom idahħlu kriterji li jinkludu “*years of service, experience, qualifications, personality/present section, other sections u general knowledge*”.

Sostna li filwaqt illi wieħed jara li ‘*years of service*’, ‘*experience*’, ‘*qualifications*’ u ‘*general knowledge*’ għandhom hafna x’jaqsmu mal-kriterji stabbiliti fil-ftehim kollettiv, wieħed ma jistax jifhem x’għandhom x’jaqsmu flimkien il-kriterju ta’ ‘*personality/present section*’ kif ukoll dak ta’ ‘*other sections*’.

Il-Bord ta' l-Appelli dwar Promozzjonijiet fir-rapport tieghu qal li:

"In some other cases the Selection Boards followed the questionable procedure of offering certain applicants a change of grade (apparently analogous) in order to render their respective applications eligible. Finally it would appear that all applications received were accepted and acknowledged without any check being carried out with regards to eligibility".

Semma li certi haddiema li hadu l-promozzjoni u li kellhom inkonsistenzi cari fl-ghoti tal-marki u hawn semma lil Michael Mallia li min Clerk 1 lahaq Administrative Officer. Il-kaz ta' Frankie Mercieca li ma għandux kwalifikasi izda ingħata 8/25 punti fil-qasam tal-kwalifikasi. Hu hadem biss f'taqSIMA wahda - dik tal-Personnel u ingħata 9 punti minn massimu ta' 10 fiz-zewg applikazzjonijiet, f'dak li huwa 'other sections. Bhala esperjenza ingħata 25 punt minn massimu ta' 25 punti fil-kaz ta' l-applikazzjoni ghall-administrative assistant, u 23 punt minn massimu ta' 25 fil-kaz ta' l-applikazzjoni ghall-Administrative Officer. Raymond Kelly ma kellux kwalifikasi izda xorta wahda ingħata 2 punti. F'dak ta' present section/personality ingħata 20 punt minn massimu ta' 20 punt fil-kaz ta' l-applikazzjoni tieghu ta' Administrative assistant filwaqt li fil-kaz ta' administrative Officer ingħata 17 il-marka. Wieħed jistaqsi kif jista bniedem jingħata puntegg differenti ghall-istess haga u fl-istess hin u mingħand l-istess ezaminaturi. Kelly dejjem hadem fix-Xandir u

fl-ebda taqsima ohra tat-Telemalta, izda xorta ha 9 marki minn 10 f'dak li għandu x'jaqsm ma' other sections' Fil-general knowledge minkejja li huwa bla kwalifikasi ingħata 9 punti minn massimu ta' 10 punti.

Patrick Miller mill-grad ta' cameraman lahaq Administrative Officer. Lil dan s-Selection Board ghogbu jagħtih ‘change of nomenclature’ u b’hekk gab l-applikazzjoni tieghu minn wahda mhux eligibbli għal wahda eligibbli. Dan qatta hajtu fil-qasam tax-Xandir bhala cameraman u xejn izqed u rnexxielu jikseb 14 il-punt bhala esperjenza, 15 il-punt fejn kellu x'jaqsm ma' personalita' u present section kif ukoll 6 punti ohra fejn kellhom x'jaqsmu taqsimiet oħrajn.

Justin Tonna kien għal xi zmien jahdem il-Melex jew ahjar id-Dipartiment ta' l-accounts tat-Telemalta. Kien hemm ordni sabiex ma jingħatax xogħol stressanti ghaliex kellu certifikat li jghid li kellu jagħmel biss ‘light clerical duties’. Dan xorta instab tajjeb bizzejjed biex jingħata hatra li fiha nnifisha titlob li jerfa aktar responsabbilita’.

John Stanicic minn Clerk I lahaq Administrative Assistant. Ismu ma kienx imnizzel bhala Clerk I, izda fit-13 ta' Jannar 1994 wieħed isib fir-records tat-Telemalta li sur Stanicic huwa mnizzel bhala skrivan b'sehħ mis-17 ta' Gunju 1989 b'kumbinazzjoni sitt ijiem qabel ma harget is-sejha ghall-applikazzjonijiet għal Assistant Administrative Officer. Ukoll dan ingħata change of nomenclature.

Sostna li kien hemm diversi kazijiet li kienu irregolari – il-kazijiet ta’ Charles Borg, Joseph Vella, Vincent Briffa, Carmelo Farrugia, Joseph Sammut, Lawrence Zammit, John Demicoli, John Briffa, Doriette Tedesco.

Inoltre numru ta’ kandidati zdiedilhom il-puntegg finali minghajr ebda raguni meta sar l-ghadd ta’ l-ahhar u b’hekk meta mhux suppost li hadu promozzjoni gew eligibbli li jiehdu wahda kif il-fatt hadu. Hawn semma lil Saviour Valletta 67 flok 57, Joe Bartolo li gab 65 punt meta suppost li gab 64 punt, Alfred Caruana li nghata 65 punt meta suppost li gab 64 punt.

Semma l-marki li nghata hu ghaz-zewg applikazzjonijiet, b’total ta’ 44 ghal A.O. u 48 ghal A.A.

Ghal Administrative Officer	Administrative Assistant
Years of Service	5
Experience	10
Qualifications	8
Present Section / Personality	12
Other Section	5
General Knowledge	4
Total	44
	48

Saret referenza għar-rapport tal-Bord ta’ l-Appelli dwar promozzjonijiet - f’paragrafu 6 li:

“The Commission regrets to state that, in spite of its enquiries with the two Selection Boards it has remained unconvinced of the

criteria adopted by the boards in the allocation of the various weightings, totalling a maximum of 100 points in each case. The commission got no satisfactory explanation from the boards as to why for instance, “Personality” was allotted a maximum of 5 points in the case of Producer III and 20 points in the case of Welfare Officer or 10 points for “years of service” in the case of Administrative Officer, and 30 points in the case of Technical Officer III. To make matters worse the Commission could not help noticing an alarming inconsistency in the award of marks even in such areas as years of service where a simple and proportionate allocation of points should have been applied along the line. We have come across instances where employees with no less than 30 years service were awarded the ridiculously low rating of 5 marks out of 30 whilst inconsistently enough other candidates for the same post and with fewer years of service got a higher mark...It would also appear that the Selection Boards disregarded any years of previous related service with such as Cable & Wireless, Rediffusion, the Services, etc in awarding points for ‘experience’ a procedure with which the Commission does not agree as well as with certain unrealistic ratings such as two points out of twenty for 20 years experience. This is all the more unacceptable since the members of the Board stated that they did not peruse the candidates’ personal files and such low rating cannot therefore be ascribed to a bad record.”

In kontro ezami Carmel Tonna xehed li huwa mhux sodisfatt bil-marki li nghata ghas-snin ta’ servizz u esperjenza anke peress li huwa kien jiehu hsieb imexxi hu fl-assenza tal-head of section.

Semma x' gie mistoqsi waqt l-interview, li kien wiehed qasir.
Semma wkoll li kien imexxi x-xoghol.

Xehed Saviour Borg li fl-1989, 1990 kien A.O. u r-rikorrent kien jahdem fis-sezzjoni tieghu. Ikkonferma l-ittra tal-10 ta' Novembru 1986 li biha r-rikorrent gie maghzul jiehu r-rwol tas-Sur Borg fl-assenza tieghu. Zied jghid "Nikkonferma li s-Sur Tonna r-rikorrent, xogholu dejjem ghamlu, qatt ma kelli problemi li ma sarx xi xoghol, li gie assenjat lilu." Ghamel referenza ghall-fatt li darba kien hemm rapport fuq ir-rikorent dwar li kien idum fil-canteen.

Xehed Edgar Borg li qal bejn wiehed u iehor qabel il-perjodu 1989, 1990 ir-rikorrent kien jahdem fis-Salaries and Wages Department, kien in-number 2 u kien jissostitwixxi lil ta fuqu, Saviour Borg, meta dan ma kienx ikun hemm.

Raymond Fava li llum il-grad tieghu huwa ta' Segretarju tal-Kumpanija Maltacom xehed li ilu jahdem mal-kumpanija mid-19 ta' April 1977 u b'sehh minn Mejju 1998 sar Head of The Board, Security and Compliance Unit. Dan huwa l-grad tieghu propju fil-Maltacom. Semma li kien hemm zewg interviewing boards, wiehed ta' grupp tekniku u l-iehor ghal grupp klerikali. Irrefera wara għad-decizzjonijiet tal-Kummissjoni ta' l-Ingustizzji li kienet ordnat lit-Telemalta biex tagħmel numru ta' ezercizzji korrettivi, biss ukoll f'kull rapport li għamlet tagħat precizament kif kellhom isiru dawn l-ezercizzji korrettivi, fis-sens li kellhom ikunu ristretti għal dawk in-nies li kienu applikaw fl-1986 u għal

hadd izjed u kullhadd seta jappella fil-grad li kien applika. Izda fil-fatt ma garax hekk. L-ewwel nett l-ezercizzju kien miftuh berah ghal kulhadd. Kien hemm applikanti li kienu għadhom teknikament on probation, lanqas setghu jaapplikaw imma applikaw u hadu. Fil-Call for Applications infushom imkien ma kont se ssib xi frazi li tħidlik din hija parti minn ezercizzju korretorju għal dawk li kienu saru fl-1986. Dan kien ezercizzju ta' promozzjonijiet normali. Fil-waqt li min naħha tal-bord qalu li kien ezercizzju korretorju l-istess nies li kienu fuq l-interviewing board qalu huma ma stħawx dak l-ezercizzju bhala wieħed korretorju. L-ewwel haga li kienet tidher tistona awtomatikament u fil-fatt il-GWU kienet qabzet minnufih għal dawn l-istqarriji, li minn dawn it-359 li semma bl-eccezzjoni ta' 12-il ruh kollha kienu membri ta' l-UHM u dan meta l-GWU kellha membership ratio ta' 2 is to 1, u kellek tista' tħid kwazi zewg terzi tat-Telemalta li applikaw għalihom dawn il-promozzjonijiet. Ir-rizultati ma gewx ippublikati xħur wara li hargu. Wara zmien l-impiegati setghu jaraw biss il-marka totali tagħhom. Iktar tard, xi sena u nofs ilu dawn il-marki kienu tpoggew għad-dispozizzjoni tal-haddiema tat-Telemalta. Minn hemmhekk rrizultaw il-marki ma bdewx iregu.

Ikkwota pagna 3 l-ewwel paragrafu li jghid hawnhekk: “a procedure with which the commission does not agree as well as with certain unrealistic ratings such as 2 points out of 20 for 20 years experience. This is all the more unacceptable that the members of the board stated that they did not peruse the candidate’s personal files and such low ratings can’t therefore be

calculated by record.” Semma li mill-personal file se ssib hafna affarijiet bhal bad record.

Semma l-kwistjoni tac-change of nomenclature u b’hekk kandidati saru eligibbli u ta ezempju lil Patrick Miller, John Stanicic, Charles Zammit, Justin Tonna.

Charles Arrigo Azzopardi semma li fl-1989 kien maghzul fuq bord ta’ ghazla. Kien hemm promozzjonijiet ghal diversi gradi klerikali. Ma kellhom l-ebda terms of reference fuq xhiex jimgħix fuqhom fil-bord. Qal li peress li kien jahdem Xandir Malta ma kienx jaf wisq fuq it-Telemalta. Intervistaw mijiet ta’ kandidati. Ma kienx konxju mill-ftehim kollettiv. Meta Itaqghu bhala bord tkellmu biss kif se jqassmu l-punti.

Xehed: “Muri Dok TF1 li huwa kopja tar-rizultati ndividwali nikkonferma li fost dawk il-kriterji li semmejt kien hemm kriterju iehor li kien other section. Mistoqsi dwar il-kriterju ghall-esperjenza fir-rigward ta’ Frankie Mercieca li nghata 23 punt minn 25 punt għal dan, il-kriterju filwaqt li Michael Spiteri nghata 10 punti u Norman Saliba ir-rikorrent l-iehor nghata 9 marki minn 25 meta t-tlieta li huma gew ngaggatti fl-istess sena, nghid li jiena ma nistax nirrispondi għal dan jiena ma kontx intiz fit-Telemalta u kont iggwidat mill-membri l-ohra tal-bord...”

Ma setghax jagħti spjegazzjoni ghall-fatt li Doriette Tedesco gabet 4 marki ghall-kriterju għas-snin ta’ servizz meta hija kienet giet ingaggata mal-korporazzjoni fil-15 ta’ April 1985, filwaqt li

Michael Spiteri gab 5 punti u Norman Saliba gab 5 punti ukoll, meta gew ingaggati f'Gunju ta' l-1978.

Semma li kien hemm ic-certifikati ma' l-applikazzjonijiet u huma ivvalutaw l-kwalifiki minn dawn. Deherlu li ma kellhomx il-personal file.

Tommy Roberts esebixxa r-rizultati ta' l-interview għall-grad ta' A.O. A.A., u ta' Assistant Social Activities Co-ordinator.”

Godwin Ellul ikkonferma li kien wiehed mill-membri tal-bord tal-promozzjonijiet ghall-habta ta' l-1989 u 1990. Semma li l-allokazzjoni tal-marki ma nghtawx lilhom mill-Maltacom izda kienet ltqagħu qabel ma saru l-intervisti u stabbilewhom. Xehed “Mistoqsi kif nispjega li Norman Saliba, Michael Spiteri, Godwin Ghigo u Antoinette Zammit ilkoll mpjegati mal-Maltacom fl-1978 gabu lkoll 5 marki minn 10 marki bhala massimu għas-snin ta' servizz mentri perezempju Dorian Tedesco li kienet impjegata mat-Telemalta mill-1985 gabet 4 marki minn 10 marki massimi, nghid li mhux necessarjament għal kull sena servizz kien hemm marka jista' jkun li kien hemm grouping ta' snin għall-marki...

Mistoqsi kif għall-esperjenza Frankie Mercieca li kien dejjem f'sezzjoni wahda tal-personnel kien gab 23 marka minn 25 mentri r-rikorrenti Norman Saliba kien gab 9 minn 25 u Michael Spiteri 10 minn 25, Godwin Ghigo 10 minn 25 u Antoinette Zammit 8 minn 25 mentri dawn l-erbgha rikorrenti kienet lkoll mpjegati

mat-Telemalta fl-1978 l-istess bhal Frankie Mercieca nghid li jista' jkun ghalkemm Frankie Mercieca kien f'sezzjoni wahda tal-Personnel kien jaqdi diversi dmirijiet differenti.

Joseph Mallia rappresentant tal-Maltacom semma li l-kriterji li gew addottati ghal Administrative Officer li huwa AO u Administrative Assistant li huwa AA huma l-istess. Dawn kien snin ta' servizz 10%, esperjenza 25%, kwalifikasi 25%, personalita 20%, other sections 10% u general knowledge 10%.

Esebixxa dokumenti mehuda mill-files ta' individwi personali li huma Frankie Mercieca, Raymond Kelly, Carmel Borg, Vincent Briffa, Lawrence Zammit u Joe Demicoli.

Edmond Micallef xehed li hu kien appuntat chairman, tal-kummissjoni li kienet giet imwaqqfa, apposta biex tirrevedi l-kazijiet, rigward tal-promozzjonijiet, tat-Telemalta u dan wara cirkolari numru 40/89 u 41/89 fost ohrajn. Fil-Bord kien hemm ukoll l-ekonomista Karmenu Farrugia - rappresentant tal-General Workers Union. Kien hemm ukoll rappresentant tal-kumpanija fil-waqt li hu kellu rappresentanza newtrali. Ikkonferma r-rapport maghmul minnhom.

David Buttigieg rappresentant tal-Maltacom irrefera ghal kaz ta' Aldo Briffa vs Korporazzjoni Telemalta gja deciz u l-affidavit tieghu u dan peress li x-xhieda li ta f'dak il-kaz huwa relevanti ghal dawn il-kazijiet ukoll.

Hu rrifera ghall-paragrafu 7.3 tal-Kummissjoni fl-ewwel rapport kollettiv. It-Telemalta kella tara jekk minn dawk kolla li kienu applikaw kienx hemm min kien jisthoqqlu promozzjoni, u jekk iva dawn kellhom jiehdu l-promozzjoni b'effett mill-1 ta' Ottubru, 1987. Kien sar ftehim mal-General Workers' Union. Sar ezercizzju ta' promozzjonijiet ghal 25 grad differenti, u b'zewg Bords ta' ghazla. L-applikazzjonijiet kienu miftuha ghall-haddiema kollha tat-Telemalta u mhux ristretti ghal dawk biss li kienu applikaw kif kienet irrakkomandat il-Kummissjoni. Saru r-rapporti u gew approvati mill-bord tad-Diretturi. Inghataw 359 appointment f'25 grad differenti fit-12 ta' Gunju, 1990 b'effett mill-5 ta' Gunju, 1987. L-agreed minute mal-General Workers' Union kienet tipprovdi ghal Kummissjoni ta' Appell. Il-Kummissjoni irceviet 488 appell u iproponit administrative re-assessment.

Ziedet li għandu jingħata

- a. 1 mark for each year of service subject to a maximum of 20 marks;
- b. 1 mark for each year of experience including related experience up to a maximum of 20 marks;
- c. Job related, Trade, Scholastic and or Academic qualifications –15 marks
- d. Ability, performance and conduct by respective Head of Branch – 45 marks

Dan l-ezercizzju ta' re-assessment sar fl-1991, u 29 ikkwalifikaw. Spjega li ghalkemm il-pass mark tal-interviews hija 50%, ried ikun hemm il-vakanzi biex bniedem jiehu l-promozzjoni.

Jibqghu nizlin fil-lista sakemm ikun hemm vakanzi basta applikant ikun gab 50%. Fil-kaz ta' Administrative Assistants l-ahhar persuna li saret kienet Joe Schembri li gab puntegg ta' 64 marka u li kien fil-pusizzjoni 32; fil-kaz ta' Administrative Officers l-ahhar persuna li saret gabet puntegg ta' 67 marka u kien fil-pusizzjoni 21. Dwar il-validita' tar-rizultat ghal certu zmien bhal kif stabbilit fl-Estacode, ghalkemm illum jezisti dak il-principju, dak iz-zmien dan ma kienx applikabbli.

KONKLUZZJONIJIET:

Konsiderazzjonijiet generali:

Fil-kawza fl-ismijiet Nathalie Attard vs Maltacom deciza minn dan it-Tribunal fl-24 ta' Ottubru, 2001, it-Tribunal qal:

"Illi ghalhekk biex jasal ghall-konkluzzjoni dwar jekk saritx ingustizzja mar-rikorrenti mill-Maltacom, dan it-Tribunal irid f'dan il-kaz l-ewwel jara jekk sarux ingustizzji fl-ghoti tal-promozzjonijiet u wara jara jekk ir-rikorrenti haqqix l-ghoti tal-promozzjoni.

Fl-analisi ta' dak li sar irrizulta li:

I-artiklu 15 tal-Ftehim Kollettiv ghas-snin 1/10/86 sat-30/9/89 jghid "In the making of promotions and/or in the filling of vacancies, the Corporation considers the requirements of the job and the merit, qualifications, aptitude, experience and seniority of those being considered for promotion or the filling of vacancies. Fil-fatt

is-Selection Board ma mexiex ezatt skond il-kriterji stabbiliti f'dan il-ftehim ghax ghalkemm seniority, experience, u qualifications huma imsemmija specifikament fil-ftehim kollettiv, zdiedu personality, other sections u general knowledge, waqt li thallew barra **merit** u **aptitude**. L-aktar li hu preokkupanti huwa li dawn jidhru jaghtu wisq importanza lil elementi suggettivi u mhux tant dawk oggettivi bhal seniority u kwalifikasi.

Is-selection Board halla tibdil tan-nomenklatura kif imsemmi wkoll mill-Bord ta' I-Appelli dwar Promozzjonijiet;

Irrizulta li diversi haddiema li mhux suppost inghatw marki jew mhux daqshekk hadu marki; diversi haddiema li ma kellhomx kwalifikasi inghataw punti fil-qasam tal-kwalifikasi.

L-allokazzjoni tal-marki ta' hafna haddiema fil-qasam ta' esperjenza huwa manifestament zbaljat;

il-komputazzjoni tal-marki ta' xi whud hija zbaljata;

ir-rizultati ma gewx ippublikati xhur wara li hargu. Wara zmien l-impiegati setghu jaraw biss il-marka totali tagħhom, u xi sena u nofs ilu dawn il-marki kienu tpoggew għad-dispozizzjoni tal-haddiema tat-Telemalta;

il-personal files tal-applikanti ma gewx ezaminati;

Illi ghalhekk jirrizulta bl-aktar mod car li saru kwantita' kbira ta' irregolaritajiet fl-ghoti tal-promozzjonijiet. B'hekk diversi nies li ma kiez haqqhom jigu mogtija promozzjoni inghataw l-istess promozzjoni. Certament it-Tribunal mhux qieghed jezamina l-aspett tal-ingustizzji b'mod li jindahal f'min gja ha promozzjoni meta mhux suppost ghax dwar dan ma jista' jaghmel xejn, izda għandu l-obbligu li jipprova jagħmel l-ahjar tieghu biex jirrimedja l-ingustizzji li saru. Dan spiss hu ferm difficli.

Biex tigi mnaqqa din l-ingustizzja manifesta hemm bzonn li dan it-Tribunal jalloka xi marki ohra fejn ikun il-kaz u b'hekk minn gie ingustament imholli barra ikun jista' jibbenefika mill-process odjern. Biex dan isir u kemm jista' jkun b'mod oggettiv l-allokazzjoni tal-marki trid tigi modifikati li l-kriterju oggettiv dwar seniority [snin ta' servizz] jinhadem fuq bazi ta' 20 marka, u Kwalifikasi fuq bazi ta' 40 marka u b'hekk il-kwalifikasi oggettivi ikollhom 60%. Experience tinzel għal 15, Personality 15, Other Sections 5, u General Knowledge 5. Dan l-esercizzju jrid isir mit-Tribunal biss fil-kaz ta' min applika. Ghalkemm it-Tribunal mhux sejjer imiss il-marki, hliel għal kif inghad, fil-kriterji ta' other sections, u general knowledge, jekk ikun il-kaz irid jara jekk il-marka dwar personality hijiex gusta.

Ukoll ir-rikorrent irid mhux biss li ssirilhom formula matematika li biha l-marki allokati jigu sostitwiti; izda fejn pruvat li saru zbalji dawn il-marki jridu l-ewwel jigu modifikati b'mod li jekk dawk li hadu l-promozzjonijiet

inghataw ghall-istess kwalifikasi bhar-rikorrent 10 marki, bl-istess mod irid li r-rikorrent jinghata dawn il-marki.

Fl-ahhar nett jigi rilevat li biex persuna tiehu l-promozzjoni ma kienx sufficjenti li jghaddi izda ried jidhol fil-cut-off section tal-promozzjonijiet. Hawn ukoll trid issir kunsiderazzjoni ohra; kawza ta' dak li sar numru ta' nies [xi terz ta' dawk li saru] u li hadu l-promozzjoni ma kienux johduha b'mod li l-cut-off irid jizdied b'terz."

Meta Charles Arrigo gie mistoqsi jaghti diversi spjegazzjonijiet ma setghax jagtihom; ukoll dan xehed li rigward kwalifikasi il-Bord mexa ma' dak li ddikjaraw li kellhom l-applikanti fl-applikazzjoni tagħhom [1-/4/00].

Irrizulta skond Raymond Fava li minn 359 applikanti bl-eccezzjoni ta' 12 -il ruh kollha kienu membri ta' l-UHM u dan meta l-GWU kellha membership ratio ta' 2 is to 1;

Konsiderazzjonijiet dwar ir-rikorrent

Xehedu Saviour Borg u Edgar Borg li kkonfermaw li Carmel Tonna xogħolu dejjem kien jagħmlu u li ma kellhomx problemi li x-xogħol ma kienx isir. Qalu wkoll li r-rikorrent kien jissostitwixxi lil Saviour Borg meta dan kien ikun assenti. Semma wkoll fuq aspett negattiv il-fatt li r-rikorent kien idum fil-canteen.

Konsiderazzjonijiet finali:

Ghalhekk ir-rikorrent applika ghal A.A u gab 48 marki, u ghal A.O. u gab 44. Intqal li Frankie Mercieca gie impjegat mal-kumpanija gab ghal AO 5, 23, 8, 19, 9, u 9 total 73; u li ghal AA 5, 25, 8, 19, 9, u 10 total 76.

B'dak li intqal fuq il-marki tar-rikorrenti għandhom jigu revizi b'dan il-mod għal AO u għal AA:

Dwar *years of service* ir-rikorrent ingħata 5/5 meta Doriette Tedesco li kienet ila impjegata 4 snin hadet 4 waqt li hi kienet ilha mill-1978 u cioe' 11-il sena; għalhekk irid jingħata l-massimu u cioe` 10/10; bil-formula gdida irid jingħata 20/20;

Dwar *experience* ir-rikorrent ingħata 10/14 meta l-marki li ingħataw għal nies ta' 5 snin servizz kienu bejn 7 sa 23; Frankie Mercieca nghata 25 marki għal A.A. u 23 marki għal A.O. waqt li Patrick Miller li dejjem hadem fil-qasam tax-xandir nghata 14-il marka; it-Tribunal ihoss li kienet tkun marka aktar ekwa 12/16; bil-formula hawn fuq imsemmija din ssir 7/10;

Dwar *kwalifikasi* ir-rikorrent ingħata 8/8 meta Mercieca li ma kellux kwalifikasi nghata 8/8; għalhekk isir 16/16; bil-formula gdida tasal 26/26;

Dwar *personality* ir-rikorrent ingħata 12/12; u għalhekk bil-formola fuq imsemmija ssir 9/9;

Dwar *Other Sections* ir-rikorrent ingħata 5/5 meta Mercieca u Mallia ingħataw 9 u kien f'sections anqas, u Kelly li kien dejjem fix-Xandir ingħata 9; għalhekk il-marka missa kienet 10/10; il-marka l-għidha trid taqra 5/5;

Dwar *General Knowledge* ir-rikorrent inghata 4/4 u ghalhekk il-marka l-gdida taqra 2/2;

Dan itella' t-total tal-marki tar-rikorrent ghal 69 ghal AO u 72 ghal AA.

Il-cut-off line ghal AO kien il-21 post b'67 marka waqt li ta' AA kien it-32 post b' 64 marka. Skond dak li intqal fuq dwar it-terz li jrid jizdied il-cut-off marks irid jsiru ghal AO it-28 post u cioe' 65 marka uwaqt li ghal AA il-43 u cioe' 60 marka. F'dan il-kaz ma hemmx ghalfejn li t-Tribunal jidhol fl-ezami ta' dan l-aspett ghax irrizulta li r-rikorrenti kien haqqu l-promozzjoni ghal AO ghax spicca b'total ta' 69 marka.

Ghal dawn il-motivi t-Tribunal jichad l-eccezzjonijiet tas-socjeta` intimata. Jilqa' t-talba tar-rikorrenti u peress li jsib l-ilment gustifikat jirrikmanda li r-rikorrent jinghata rimedju kompensattiv billi jinghata l-kariga ta' Administrative Officer b'effett mill-5 ta' Gunju, 1987 u jitpogga fil-lista ta' seniority daqs kemm ha l-promozzjoni dak in-nhar, kif ukoll li jithallas id-differenza fil-paga li sofra basta dan ma jaqbisx is-somma ta' Lm5000.

Spejjez kontra s-socjeta` intimata.